



Press Release

PR161991

19. 09. 2016

STOARRIJA MILL-UFFIĊĊJU TAL-ISPEAKER U MIS-SEGRETARJAT PARLAMENTARI GHAD-DRITTIJET TA' PERSUNI B'DIZABILITÀ U ANZJANITÀ ATTIVA

Ftuh uffiċjali tal-wirja “kampanja nazzjonali ghal aktar gharfien dwar id-dimensja”.

Illum, l-iSpeaker tal-Kamra tad-Deputati Anglu Farrugia flimkien mas-Segretarju Parlamentari għad-Drittijiet ta' Persuni b'Dizabbiltà u Anzjanità Attiva Justyne Caruana, fil-Ministeru għall-Familja u Solidarjetà Soċjali, inawguraw kampanja nazzjonali għal aktar gharfien dwar id-dimensja f'Malta fl-okkażjoni tal-Jum Internazzjonali dwar l-għarfien fuq l-Alzheimer.

Waqt it-tnedija ta' din l-esibizzjoni fil-bini tal-Parlament, Alex Gobey, kordinatur tal-kura relatata mad-dimensja fil-komunità, iddeskriva d-dimensja bħala numru ta' kundizzjonijiet ikkaratterizzati minn deterjorament fil-funzjonijiet mentali li jinkludu l-memorja, tehid tad-deċiżjonijiet, diffikultà fil-kommunikazzjoni u bidliet fl-imġiba li jkunu tali, li jaffetwaw ħazin l-ħajja normali ta' kuljum.

Għalkemm id-dimensja kulma jmur qed issir aktar prevalenti fil-popolazzjoni tal-adulti mdaħħlin fl-età, id-dimensja li jkollha bidu f'età iżgħar teżisti wkoll. Spjega li fil-gzejjer Maltin, madwar 6,071 individwu qed jgħixu bid-dimensja bħalissa, figura ekwivalenti għall-kważi 1.5 fil-mija tal-popolazzjoni. Hekk kif il-popolazzjoni lokali tkompli tikber fl-età, l-għadd ta' individwi bid-dimensja se jżied b'tali mod li sal-2030, huwa mbassar li madwar 10,000 individwu ser ikunu affettwati biha. Huwa kompla jgħid li huwa fatt rikonoxxut li d-dimensja tippreżenta sfida psikoloġika u finanzjarja. kemm għal dawk bil-kundizzjoni kif ukoll lill-familji tagħhom u dawk li jkunu qed jieħdu ħsiebhom.

Is-Sur Alex Gobey kompla jispjega li l-wieħed u għoxrin ta' Settembru huwa l-jum dinji ddedikat biex niftakru fil-kundizzjoni tad-dimensja u niftakru f'dawk in-nies li qed jgħixu biha u dawk li qed jagħtuhom l-għajnuna. Huwa sostna li dan il-jum huwa opportunità biex inkomplu noħolqu iktar gharfien dwar il-kundizzjoni u dwar id-diversi servizzi li jeżistu. Studji lokali ta' spiss urew li hemm nuqqas ta' informazzjoni fost il-Maltin, kemm fuq il-kundizzjoni nnifisha, kif ukoll fuq is-servizzi li huma ta' għajnuna kbira.

Fid-diskors tagħha, is-Segretarju Parlamentari Justyne Caruana fissret kif skont l-Għaqda Dinjija tas-Saħħa (WHO) id-dimensja hija deskritta bħala tsunami kontemporanju u kif kull pajjiż għandu jkolli l-istrutturi opportuni biex jilqa' għal din l-isfida. Kien għalhekk li sena ilu giet immedija l-istrateġija nazzjonali dwar id-dimensja li qiegħda tkun implimentata fuq medda ta' disa' snin.

Justyne Caruana elenkat diversi inizjattivi, fosthom taħriġ lill-impjegati kollha fil-qasam tal-kura tal-anzjani, taħriġ lill- *informal carers*, holqien ta' *masters* fuq id-dimensja fejn il-Gvern qed jagħti *sponsorships* lill-haddiema tas-settu pubbliku. Dr Caruana semmiet id-*Dementia Helpline* 1771 li

huwa servizz erbgha u ghoxrin siegha kuljum, kif ukoll servizzi godda fil-komunita bhad-*Dementia Intervention Team* u centri apposta ghal matul il-jum.

Bhala parti mill-kampanja ta' gharfien, Justyne Caruana qalet li tinsab sodisfatta li l-Ispeaker mill-ewwel laqa' l-idea li l-Parlament Malti ghandu jkollu rwol importanti. Fil-fatt il-Parlament Malti se jkun wiehed mill-ewwel parlamenti, jekk mhux l-ewwel, li se jhaddan *dementia friendly policy* u ghal dan il-ghan thejja programm li jinvolvi tahrig lill-haddiema, trasformazzjoni tal-ambjenti ghall-*dementia friendly* kif ukoll sessjonijiet ta' diskussjoni. Il-Wirja hija wkoll parti minn dan il-programm.

Is-Segretarju Parlamentari Justyne Caruana temmet billi rringrazzjat lill-Anghlu Farrugia, lill-Iskrivan tal-Kamra, lil Profs. Charles Scerri, lis-Sur Alex Gobey, kordinatur *Dementia Intervention Team*, lil Assoċjazzjoni Maltija tad-Dimensja u lil dawk kollha li jahdmu fis-settur biex il-persuni bid-dimensja u l-familji taghhom ikollhom kull ghajnuna ghal kwalita ta' hajja ahjar.

Fid-diskors tieghu, l-Ispeaker tkellem fuq l-isfidi kbar li d-dimensja ggib fuq l-individwi milquta; il-familji, is-soċjeta u l-qasam tas-sahha pubblika. Hu sahaq fuq l-importanza li pajjizna jkun imhejji tajjeb sabiex jilqa' ghal dawn l-isfidi u kif dejjem ghamel, ikompli jiehu hsieb b'dinjita lill-persuni morda billi jipprovdi l-ahjar kura possibbli u jkompli jghin lill-familji u qrafa tal-morda b'appogg kontinwu u effettiv.

L-Ispeaker Anghlu Farrugia qal li laqa' b'ferh il-bidu ta' Kampanja Nazzjonali ghal aktar gharfien dwar id-Dimensja. Hu tenna li l-edukazzjoni pubblika ghandha twassal sabiex il-poplu jaghraf aktar il-htiega li jghin lill-morda bid-dimensja. Huwa sostna li permezz tal-mezzi ta' komunikazzjoni, konferenzi, diskussjonijiet f'kull livell u djalogu shih fis-soċjeta, il-pubbliku se jinghata t-taghrif mehtieg u jkun mghallem jaghraf l-ewwel sinjali ta' din il-kundizzjoni. Konsegwentament, il-koll kemm ahna jehtieg naghrfu nfittxu s-servizzi ta' kura u ngħinu lil dawk milquta b'imhabba.

Fil-gimghat li ghaddew, l-impjegati tal-Kamra tad-Deputati, Parlament ta' Malta, inghataw taghrif importanti dwar id-dimensja minn esperti u tkellmu dwar esperjenzi personali taghhom fuq dan is-suggett tant sensitiv. Anghlu Farrugia habbar li matul il-lejl ta' *Notte Bianca*, nhar is-Sibt, l-1 ta' Ottubru 2016, il-kordinatur u l-istaff ta' din il-Kampanja Nazzjonali ghal aktar gharfien dwar id-Dimensja, flimkien mal-Assoċjazzjoni Maltija tad-Dimensja, se jkunu fil-bini tal-Parlament ta' Malta, biex ma' attivitajiet ohra, jaghtu taghrif mehtieg lill-pubbliku u taghrif minn fejn jistghu jiksbu l-ghajnuna relatat mad-dimensja.

Il-Wirja dwar il-Kampanja Nazzjonali ghal aktar gharfien dwar id-Dimensja tinsab fl-intrata tal-Parlament ta' Malta, f'Misrah il-Helsien, il-Belt Valletta. Il-pubbliku hu mistieden izurha mit-Tnejn 19 ta' Settembru sas-Sibt l-1 ta' Ottubru, mid-9.00 ta' filghodu sal-5.00 ta' wara nofsinhar, u l-Hadd mid-9.00 sa nofsinhar (12.00). L-iskop ta' din il-wirja huwa propju biex nkomplu noholqu gharfien u kuxjena fuq id-dimensja.